

मेजबान कोठी ने सतना से 2 - 1 और कोरबा ने जम्मू कश्मीर से 4 - 2 से जीते

44 वीं अमर शहीद टाकुर रणमत सिंह स्मृति अखिल भारतीय फुटबाल प्रतियोगिता का दूसरा दिन, आज 3 मैच खेले जाएंगे

खेत जुताई में बाधा डालने वालों पर प्रकरण दर्ज

नवभारत न्यूज

सतना/कोटर 12 जनवरी, तथाकथित रूप से शासकीय तालाब में कब्जे के मामले में भूमि स्वामी फरियादी ब्रजेन्द्र कुमार त्रिपाठी पिता श्रीकांत त्रिपाठी निवासी ग्राम घोरकाट थाना सभापुर जिला सतना के आवेदन पर 9 नामजद तथा अन्य के खिलाफ सभापुर थाना पुलिस ने प्रथम दृष्टया धारा 296 बी, 329 (1), 351 (2), 3(5) बी.एन.एस.का अपराध पंजीबद्ध कर विवेचना में लिया गया।

फरियादी ने थाना ने देवेन्द्र कुमार त्रिपाठी, सौखीलाल कुशवाहा, गयादीन कुशवाहा, रामगीता पाण्डेय, विमला उर्फ मायावती साकेत, राजकुमारी दाहिया, लक्ष्मी बाई साकेत, इन्द्रभान कुशवाहा, महादेव साकेत एवं अन्य लोग सभी निवासी ग्राम घोरकाट के विरुद्ध गाली - गलौज कर खेत की जुताई नहीं करने देने एवं जान से मारने की धमकी देने के संबंध में शिकायत दर्ज कराई थी। आवेदन कहा गया है कि ग्राम घोरकाट की आराजी 204, 205, 206, 208, 209, 210/1 के कई बटा नम्बर के हम भू स्वामी एवं

हमारे परिवार की आराजी है एवं उक्त जमीनों पर पूर्व कई वर्षों से कृषि कार्य करते रहे हैं तथा अनावेदक हमारी फसल भी कई बार चरा चुके हैं जिसकी शिकायत हम पूर्व में सभी वरिष्ठ पुलिस अधिकारियों से करते रहे, आज दिनांक 10/01/2026 को समय करीब 11.30 बजे जब हम अपने ट्रैक्टर से अपने परिवार के सदस्यों कमलेश त्रिपाठी, मुनेंद्र त्रिपाठी महेंद्र त्रिपाठी के साथ कृषि कार्य कर रहे थे तो देवेन्द्र त्रिपाठी, सौखीलाल कुशवाहा, गयादीन कुशवाहा, रामगीता पाण्डेय, महादेव साकेत, इन्द्रभान कुशवाहा, राजकुमारी दाहिया, बिमला उर्फ मायावती साकेत लक्ष्मी बाई साकेत व अन्य लोग ट्रैक्टर के सामने आकर खड़े हो गए और ट्रैक्टर में तोड़फोड़ करने की कोशिश की गयी तथा जान से मारने की धमकी दी जा रही गई। फरियादी ने बताया कि उपरोक्त आराजी हमारी स्वतः की है जिसका 5.20 एकड़ पानी और 2 एकड़ रास्ते के लिए छोड़ रखा है। शेष 17.17 एकड़ में कृषि कार्य करते हैं। न्यायालय पूर्व में अनावेदकों का उक्त भूमि में प्रवेश पर प्रतिबंध और जुर्माना लगा चुका है।

नवभारत न्यूज
कोठी 12 जनवरी, अमर शहीद टाकुर रणमत सिंह खेल मैदान में जारी 44 वीं अमर शहीद टाकुर रणमत सिंह स्मृति अखिल भारतीय फुटबाल प्रतियोगिता के दूसरे दिन दो मैच खेले गए जिसमें पहला मैच मेजबान रणमत क्लब कोठी एवं जिला फुटबाल संघ सतना के मध्य खेला गया जिसमें कोठी टीम ने शानदार प्रदर्शन करते हुए 2-1 से मुकाबला जीत लिया।
कोठी की टीम ने मैच की शुरुआत में छोटी डी के अंदर हुए फाउल में मिले पेनल्टी के मौके को



गोल में परिवर्तित कर एक गोल से बढ़त बना ली परंतु सतना की टीम ने बार-बार आक्रमण जारी रखा और पहले हाफ के समाप्त होने के कुछ समय पहले एक शानदार गोल मारकर अपनी टीम को बराबरी पर ला दिया परंतु दूसरे हाफ के खेल में कोठी के खिलाड़ियों ने शानदार प्रदर्शन करते हुए एक मैदानी गोल मारकर अपनी टीम को बढ़त को दो एक कर दी और जो मैच समाप्त तक कायम रही। वहीं दूसरा मैच छत्तीसगढ़ कोरबा एवं जम्मू कश्मीर के मध्य खेला गया जिसमें कोरबा की टीम के खिलाड़ियों ने शानदार प्रदर्शन करते हुए 4-2 मुकाबला जीत लिया कोरबा टीम के सभी

बेहद रोमांचक रहे जिसका स्टेडियम के चारों तरफ मौजूद हजारों खेल प्रेमी दर्शकों ने भरपूर लुप्त उड़ाया। मैच के स्कोर धर्मेश सोनी एवं आयुष सोनी कमेंटेटर कमलेश पाठक रहे। आयोजन के मुख्य अतिथि कोठी थाना प्रभारी डीएसपी आशुतोष त्यागी एवं ब्लॉक कांग्रेस कमेटी कोठी के अध्यक्ष विनय सिंह गुड्डा मुख्य रूप से मौजूद रहे जिन्होंने खिलाड़ियों का परिचय प्राप्त कर आयोजन समिति को बधाई दी। आयोजन समिति के सदस्य यादवेंद्र सिंह भैया एवं अमर गुप्ता ने स्मृति चिन्ह भेंट कर अतिथियों को सम्मानित किया, आयोजन समिति ने

जानकारी देते हुए बताया कि आज आयोजन के तीसरे दिन मंगलवार को तीन मैच खेले जाएंगे जिसमें पहला मैच दोपहर 11 बजे से डायमंड रॉक बालाघाट मध्य प्रदेश एवं जयिषा एफसी गुवाहाटी असम के मध्य खेला जाएगा वहीं दूसरा मैच दोपहर 1 बजे से डीएफएस सतना एवं तमिलनाडु पुलिस चेन्नई के मध्य खेला जाएगा और तीसरे दिन का का तीसरा मैच दोपहर 3 से एमजीएम बंगलुरु कर्नाटक एवं मेजबान रणमत क्लब कोठी के मध्य खेला जाएगा आयोजन समिति ने सभी खेल प्रेमी दर्शकों से अधिक से अधिक संख्या में समय से पहुंचने की विनम्र अपील की है।

एसआईआर को लेकर भाजपा अमदरा शक्ति केंद्र की हुई बैठक

नवभारत न्यूज

अमदरा 12 जनवरी, भारतीय जनता पार्टी मैहर जिले के अध्यक्ष कमलेश सुहाने और विधायक महेश श्रीकांत चतुर्वेदी के निर्देशानुसार भाजपा मंडल अमदरा अंतर्गत शक्ति केंद्र अमदरा की स्वरूप को लेकर बैठक सम्पन्न हुई।

बैठक के मुख्य अतिथि शक्ति केंद्र अमदरा स्वरूप के प्रभारी अधिवक्ता रामकांत दुबे रहे जबकि



अध्यक्षता मंडल अध्यक्ष सुजीत शिवहरे ने की। सर्वप्रथम मां शारदे की पूजा अर्चना की गई इसके बाद बैठक प्रारंभ की गई। बैठक में 18 वर्ष के मतदाताओं के नाम जोड़ने के साथ साथ वोटरलिस्ट का

अनुसरण कर आगे का कार्य करने के कार्य योजना बनाई गई। बैठक में पदाधिकारियों एवं वृथ अध्यक्ष ऋतु उपस्थित रहे। बैठक में उपाध्यक्ष जागेश्वर पटेल, मंत्री शिवम साहू, मनीष सोनू दुबे, प्रमोद पांडे, आशुतोष गौतम, अभिषेक दुबे, अजय दुबे, राजेश साहू, जितेंद्र शर्मा, अखिलेश कुशवाहा, अनुज गौतम व भाजपा कार्यकर्ता उपस्थित रहे, आभार मनीष सोनू दुबे व्यक्त किया।

स्वामी विवेकानंद जी की जयंती मनाई गई



नवभारत न्यूज
रामनगर 12 जनवरी, मध्य प्रदेश जन अभियान परिषद जिला समन्वयक डॉ राजेश तिवारी के निर्देशानुसार ब्लॉक समन्वयक स्वामी विवेकानंद जी की जयंती शासकीय संदीपनी उच्चतर माध्यमिक विद्यालय रामनगर में मनाई गई, जिसमें प्राचार्य सुग्रीव सिंह के

स्वामी विवेकानंद के जीवन के संबंध में बिस्तर पूर्वक जानकारी दी गई और नवांकुर संस्था के द्वारा जल संरक्षण पर्यावरण संरक्षण स्वच्छता नशा मुक्ति स्वदेशी अभियान के अंतर्गत स्वदेशी वस्तुओं के उपयोग के लिए आग्रह किए। ये रहे उपस्थित - राममित्र कुशवाहा, देवेन्द्र बहादुर सिंह, डा बाबुदेव तिवारी, रामचरण साहू, रकीमुद्दीन

सिद्दीकी, अंगद प्रसाद गुप्ता, श्रीमती चेतना कुशवाहा, श्रीमती शीला चौरासिया, डा डिकेंद्री पटेल, श्रीमती वंदना सिंह आदि विद्यालय के छात्र छात्राओं के द्वारा सांस्कृतिक कार्यक्रम किए गए। कार्यक्रम में ग्राम विकास प्रस्फुटन समिति सदस्य ग्रामीण और शहर के भारी संख्या महिला पुरुष विद्यालय के कर्मचारी छात्र छात्राएं उपस्थित रही।

सांदीपनि विद्यालय बगहा में मनाया गया युवा दिवस

नवभारत न्यूज

सतना 12 जनवरी, आज शासकीय सांदीपनि उच्चतर माध्यमिक विद्यालय बगहा, सतना में सांस्कृतिक सूर्यनमस्कार युवा दिवस के रूप में मनाया गया। समस्त बच्चों ने बड़े ही उत्साह के साथ स्वामी विवेकानंद जी का जन्मदिन मनाया और योग किया।

शिक्षक विनय कनौजिया द्वारा बताया गया कि संस्था के प्राचार्य रघुवंश प्रसाद मिश्रा जी के द्वारा पहले स्वामी विवेकानंद जी के तस्वीरों में माल्यार्पण किया गया। और फिर आर पी मिश्रा जी के द्वारा सूर्यनमस्कार के 12 स्टेज छात्रों को कराये गए। तत्पश्चात प्राचार्य जी द्वारा स्वामी विवेकानंद जी के जीवन तथा सूर्यनमस्कार के बारे में सभी को बताया। छात्र-छात्राओं द्वारा



बढ़-चढ़कर कार्यक्रम को लेकर हिस्सा लिया गया और सभी छात्र छात्राओं में एक उत्साह से युवा उत्सव मनाया गया। उक्त कार्यक्रम में प्राचार्य रघुवंश प्रसाद मिश्रा, प्रभारी प्रधानाध्यापक सुजीत कुमार गर्ग, कुंदन सिंह, डॉ प्रतिभा रानी सिंह, मंचलता पांडेय, वंदना यादव, प्रतिमा मिश्रा, अनीता मिश्रा, सरस्वती बाला चक्रधारी, वरिष्ठ शिक्षक भास्कर पांडेय, अरुणेंद्र सिंह, राजेन्द्र सिंह, ओमप्रकाश तिवारी, विनय कनौजिया,

अखिलेश शुक्ला, प्रमोद सिंह, विवेकचंद्र पांडेय, डा रामायण विवेककर्मा, सतीश कुमार गुप्ता, रजनीकांत त्रिपाठी, रामायण प्रसाद, आदित्य नारायण त्रिपाठी, अशोक त्रिपाठी, श्रेणी पांडेय, अनिल गौतम, श्रवण सोनी, चन्द्र कुमार शुक्ला, रविन्द्र अहिवाल, प्रभात नारायण, विजय त्रिपाठी, सुभाष चंद्र यादव, साजदा परवीन, शिवाकांत मिश्रा, राहुल कुशवाहा, पूनम, मस्सिमा, पद्मा शुक्ला एवं छात्र-छात्राएं उपस्थित रहे।

राजस्थान पुलिस बीकानेर ने जीता फाइनल मुकाबला

अखिल भारतीय फुटबाल टूर्नामेंट अमरपाटन का भव्य समापन



नवभारत न्यूज
अमरपाटन 12 जनवरी, पूर्व विधानसभा उपाध्यक्ष वा क्षेत्रीय विधायक डॉ राजेन्द्र कुमार सिंह संरक्षण में आयोजित स्व. कप्तान प्रताप सिंह स्टेडियम में 44 वें अखिल भारतीय स्वीय कप्तान लाल प्रताप सिंह स्मृति फुटबाल टूर्नामेंट का भव्य फाइनल मुकाबला खेला गया। कार्यक्रम के मुख्य अतिथि चित्रकूट विधायक सुरेंद्र सिंह गहरवार, विभिन्न अतिथि महेश विधायक श्रीकांत चतुर्वेदी,

सेमरिया विधायक अभय मिश्रा द्वारा स्वर्गीय कप्तान लाल प्रताप सिंह की प्रतिमा पर दीप प्रज्वलन के पश्चात राजस्थान पुलिस बीकानेर तथा एमईजी बंगलोर के मध्य मुकाबला शुरू हुआ। बंगलोर ने पहले दो गोलों को अपने पहले गोल के लिए संपन्न करवा पड़ा। मध्यंतर के पश्चात का खेल शुरू हुआ। जिसमें दोनों टीमों ने अपने खेल से मंच में बड़े अतिथियों और दर्शकों को तालियां बजाते में मजबूर कर दिया। 90 मिनट तक चले इस मैच में कोई भी टीम गोल नहीं कर सकी। अंत में मैच का परिणाम

पेनल्टी शूटआउट के माध्यम से किया गया, जिसमें राजस्थान पुलिस बीकानेर ने 4-3 से विजेता टूर्नामेंट अपने नाम की। अतिथियों के द्वारा विजेता टीम को 71 हजार रुपये तथा विजेता टूर्नामेंट, उपविजेता टीम को 51 हजार रुपये तथा उपविजेता टूर्नामेंट के साथ पुरस्कृत किया गया। आयोजन समिति के संरक्षक पूर्व विधानसभा उपाध्यक्ष डॉ राजेंद्र कुमार सिंह एवं आयोजन समिति ने समापन समारोह में पहुंचे समस्त अतिथियों खिलाड़ियों एवं दर्शक बन्धुओं का आभार प्रकट किया।

स्वामी विवेकानंद जयंती एवं राष्ट्रीय युवा दिवस मनाया गया

शासकीय उत्कृष्ट उच्चतर माध्यमिक विद्यालय के आयोजन में विधायक हुए शामिल



नवभारत न्यूज
रामपुर बाघेलान 12 जनवरी, स्वामी विवेकानंद जी की जयंती एवं राष्ट्रीय युवा दिवस के पावन अवसर पर शासकीय उत्कृष्ट उच्चतर माध्यमिक विद्यालय, रामपुर बाघेलान में सूर्य नमस्कार कार्यक्रम का आयोजन किया गया। कार्यक्रम में मुख्य रूप से रामपुर बाघेलान विधायक विक्रम सिंह विकी भैया, एसडीएम बी.के. मिश्रा, मंडल अध्यक्ष संजय मिश्रा, नगर परिषद उपाध्यक्ष रामकुमार आदिवासी, पूर्व उपाध्यक्ष कमलेश कचेर सोएमओ अरुण श्रीवास्तव, पार्षद शिवांक त्रिपाठी, अब्दुल इसहाक खान, उमेश विश्वकर्मा, सुदर्शन आदिवासी, रजनीश साकेत,

सुखलाल बंसल, प्राचार्य राम मित्र चतुर्वेदी, नगर परिषद इंजीनियर विश्वजीत कुशवाहा सहित विद्यालय के आचार्य परिवार एवं छात्र-छात्राएं उपस्थित रहे। कार्यक्रम को संबोधित करते हुए विधायक विक्रम सिंह ने

स्वामी विवेकानंद जी के जीवन, विचारों एवं आदर्शों पर प्रकाश डालते हुए विद्यार्थियों से उनके बताए मार्ग पर चलने का आह्वान किया। उन्होंने कहा कि स्वामी विवेकानंद जी के विचार आज भी युवाओं के लिए प्रेरणास्रोत हैं।



जनप्रतिनिधियों की उपस्थिति में सामूहिक सूर्य नमस्कार का भव्य आयोजन

नवभारत न्यूज

अमदरा 12 जनवरी, विश्व युवा दिवस के अवसर पर शासकीय पीएम श्री हाई स्कूल पाला में जनप्रतिनिधि सरपंच एवं उपसरपंच के उपस्थिति में सामूहिक सूर्य नमस्कार का भव्य आयोजन किया गया। इस अवसर पर प्रचार एवं अतिथियों द्वारा विवेकानंद जी की प्रतिमा पर पूजा वंदना के उपरांत आकाशवाणी भोपाल द्वारा प्रायोजित सामूहिक सूर्य नमस्कार कार्यक्रम में प्राचार्य जनप्रतिनिधि सहित सभी शैक्षणिक स्टाफ एवं बच्चों ने

हिस्सा लिया। ग्राम पंचायत पाला की सरपंच श्रीमती उर्मिला सिंह, उप सरपंच सुलतान बेग ने कार्यक्रम में हिस्सा लिया तथा बच्चों का मनोबल बढ़ाते हुए उनका मार्गदर्शन किया इस अवसर पर प्राचार्य प्रदीप कुमार त्रिपाठी ने बच्चों को नित्य प्रति योगाभ्यास का सकल्य दोहराया तथा शिक्षक चित्रा श्रीवास्तव ने बच्चों को कविता के माध्यम से विवेकानंद जी के जीवन दर्शन से अवगत कराया। बच्चों को तथा शिक्षकों को स्वल्पाहार एवं रागानन के साथ कार्यक्रम का समापन हुआ।

अखिल भारतीय कायस्थ महासभा ने मनाया युवा दिवस

नवभारत न्यूज

चित्रकूट 12 जनवरी, आज दिनांक 12.01.2026 को राम कृपा इंग्लिश मीडियम स्कूल चित्रकूट मंदिर के आगे पुरानी बाजार में स्वामी विवेकानंद एवं महर्षि महेश योगी जी की जयंती मनाई गई जिसकी अध्यक्षता अखिल भारतीय कायस्थ महासभा के संरक्षक आनंद सागर खरे ने की मुख्य अतिथि के रूप में राजीव श्रीवास्तव अध्यक्ष कायस्थ समाज सेवा संस्थान कार्यक्रम संयोजक राम कृपा इंग्लिश मीडियम स्कूल के प्रबंधक जितेंद्र श्रीवास्तव रहे। अखिल भारतीय कायस्थ महासभा के जिला अध्यक्ष विवेक श्रीवास्तव ने कहा कि भारतीय संस्कृति की सुगंध को सम्पूर्ण विश्व में बिखरने वाले राष्ट्र कुल गौरव युवा स्वामी स्वामी विवेकानंद जी साहित्य, दर्शन और इतिहास के प्रकाण्ड विद्वान थे। उन्होंने युवाओं से



राष्ट्र निर्माण में निरंतर समर्पित रहने के लिए आह्वान किया जिससे वह युवाओं के आदर्श बने। कभी जो देश सपनों का कहा जाता था उसे शिकागो धर्म सम्मेलन में युवा स्वामी विवेकानंद ने लोगों की धारणाओं को बदल दिया। स्वामी विवेकानंद जी के विचार व उनकी रचनाएं आने वाले युगों तक देश के युवाओं का मार्गदर्शन कर उन्हें राष्ट्रनिर्माण के लिए प्रेरित करती रहेगी। आज उनके जयंती के शुभ-अवसर पर उन्हें के द्वारा कहे उन शब्दों को आत्मसाद करना होगा उठो, जागो

और तब तक मत रुको जब तक लक्ष्य प्राप्त न हो जाए। एडवोकेट सचिन श्रीवास्तव ने महर्षि महेश योगी के जीवन पर प्रकाश डाला उन्होंने कहा कि महर्षि महेश योगी ने विश्व में 108 देश में भारतीय संस्कृति की पताका फहराने का कार्य किया वेद शास्त्र तथा संस्कृत के विकास और विस्तार का इतना बड़ा कार्य शायद ही किसी महापुरुष ने किया हो साथ ही उन्होंने युवाओं को रोजगार से जोड़ने का बहुत बड़ा कार्य किया, राजस्व परिसर के प्रबंधक

अश्विनी श्रीवास्तव ने विवेकानंद के आदर्श को बताते हुए कहा कि उन्होंने दरिद्रों को ही नारायण समझा और उन्हीं की सेवा में तन मन धन सब कुछ अर्पित कर दिया कार्यक्रम में मुख्य रूप से अमित श्रीवास्तव कुलदीप श्रीवास्तव गोविंद श्रीवास्तव नवनीत निगम दिल्ली श्रीवास्तव जितेंद्र निगम नीरज माथुर अनमोल श्रीवास्तव आशीष श्रीवास्तव दीपक श्रीवास्तव निधि श्रीवास्तव अमित श्रीवास्तव शीला श्रीवास्तव शिवराम पटेल, रमन त्रिपाठी, प्रिया, शीला, मधु, शमीमा, चंद्रवाल मैडम के साथ-साथ राम कृपा पब्लिक स्कूल के समस्त शिक्षक गण तथा बच्चे उपस्थित रहे कार्यक्रम का संचालन शिक्षक अरुण श्रीवास्तव ने किया, जितेंद्र श्रीवास्तव ने सभी अतिथियों का स्वागत सम्मान किया तथा दोनों महापुरुषों स्वामी विवेकानंद एवं महर्षि महेश योगी के जन्म दिन पर कोटि-कोटि नमन व समस्त युवाओं को युवा दिवस की हार्दिक शुभकामनाएं प्रेषित की।

आदर्श उमावि रामपुर बाघेलान के बच्चों ने किया व्हाइट टाइगर सफारी का भ्रमण



नवभारत न्यूज
रामपुर बाघेलान 12 जनवरी, नगर परिषद रामपुर बाघेलान में संचालित आदर्श उच्च मा वि रामपुर बाघेलान के बच्चों ने व्हाइट टाइगर सफारी मुकुंदपुर का भ्रमण किया। बच्चे विभिन्न प्रजातियों के वन्य

जोवों को देखकर आनंदित होते हुए बब्बर शेर, चीता, सफेद शेर, बरहसिंघा, कर्डीयाल, मगरमच्छ, दुनिया का सबसे बड़ा जीव शतुर्गुर्र, कला हिरन, बाघ और विभिन्न प्रजातियों को तितलियों को देखकर आनंदित हुए। एको पार्क पहुंचा बच्चों का दल

व्हाइट टाइगर सफारी के बाद बच्चों का दल एको पार्क पहुंचा जहां सभी बच्चों के साथ शिक्षकों ने नौका विहार का आनंद लिया। इको फ्रेंडली पार्क

सरस्वती विद्यालय के बच्चों ने किया सूर्य नमस्कार

कोठी। सरस्वती उच्चतर माध्यमिक विद्यालय कोठी के आचार्य अंबिकेश तिवारी के नेतृत्व में विद्यालय के छात्र-छात्राओं ने सामूहिक सूर्य नमस्कार किया। स्वामी विवेकानंद की जयंती के अवसर पर विद्यालय परिसर में सामूहिक सूर्य नमस्कार के कार्यक्रम का आयोजन किया गया जिसमें विद्यालय के कक्षा छठी वी से लेकर 12वीं तक के छात्र-छात्राएं शामिल हुए साथ ही विद्यालय का अन्य शिक्षण स्टाफ मौजूद रहा।

